

Visit for information about  
Jhunjhunu/ Shekhawati/  
Rajasthan & India  
www.myjhunjhunu.com



RNI NO. RAJHIN/2005/16382

पूरे भारतवर्ष में दो हजार दो सौ से अधिक संख्या में प्रसारित

# माई झुंझुनू डॉट कॉम

## My Jhunjhunu.com

www.myjhunjhunu.com/newspaper

डाक पंजीयन संख्या

झुंझुनू/027/05-10 Valid up to 31-12-10

पृष्ठ : 12 मूल्य : 5 रुपये ( वार्षिक शुल्क : 60 रुपये )

License to post without Prepayment of postage No.

TECH.(W.R.)/47-4/05-06/07 valid till 31-12-2010

Posted At H.P.O JJJN On 1st & 2nd Date Of Month

वर्ष : 4 अंक : 10 माह : अगस्त

प्रधान सम्पादक : देवकीनन्दन तुलस्यान

संरक्षक : श्रवणकुमार केजड़ीवाल ( एडवोकेट )

नकल से सावधान सही माल खरीदें

TM No.809002



भारतीय उद्योग रत्न अवार्ड,  
गोल्ड मैडल से सम्मानित

### Awardee - 21st Century Technocrat Excellence Award 2006 with Gold Medal

## सम्पादकीय स्वतंत्रता दिवस की हार्दिक बधाई एवं शुभकामनाएं...



15 अगस्त 09 को स्वतंत्रता दिवस पर सभी स्कूलों एवं सरकारी तथा अर्द्धसरकारी कार्यालयों में होगा ध्वजारोहण चारों ओर गुजेंगे देशभक्ति के गीत संगीत सभी मिलजुलकर मनायेंगे आजादी की वर्षगांठ पर सामूहिक खुशियां। जिला स्तरीय स्वतंत्रता दिवस समारोह में जिले की उत्कृष्ट प्रतिभाओं को सम्मानित करेगा जिला प्रशासन एवं इन सभी को मुख्य अतिथि प्रदान करेंगे प्रतीक चिन्ह माई झुंझुनू डॉट कॉम के सौजन्य से नवागत जिला कलेक्टर आलोक गुप्ता का हार्दिक आभार है प्रतिभाओं को हमारे पूर्व की भांति प्रतीक चिन्ह देने के प्रस्ताव को किया आपने स्वीकार।

श्रावण मास हो गया है शुरू सभी शिवालयों में गुंज रहे हैं ओम नमः शिवाय के जाप, पूरा जिला हो रहा है शिवमय और हर वर्ष की भांति लोक आस्था के स्थान लोहागल से कावडिये ला रहे हैं शिव का अभिषेक करने हेतु जल। पूरे माह भगवान भोलेश्वर को रिझाने के लिए शिवभक्त करेंगे विशेष पूजा अर्चना जिसमें शामिल हैं रूद्राभिषेक एवं श्रावणी कर्म तथा मास के चारों सोमवारों को विशेष श्रृंगार पूजा।

नवागत जिला कलेक्टर ले रहे हैं प्रतिदिन विभिन्न विभागों एवं कार्यों की समीक्षात्मक बैठके, दौरा कर रहे हैं जिले का विभिन्न स्थानों का और दिशा निर्देश दे रहे हैं जिले के विकास हेतु किसी कार्य को करवाने में संस्थाओं से सहयोग का सकारात्मक मार्ग प्रशस्त किया है श्रीमान आलोक गुप्ता ने हमारी हार्दिक बधाई श्रीमान जिला कलेक्टर को एवं नमन है उनके काम करने के तरीके को उनकी नेतृत्व क्षमता को।

सभी स्कूलों में प्रतिभावन छात्र छात्राओं को उत्कृष्ट परीक्षा परिणामों के लिए सम्मानित किया गया जो कि है एक अच्छी परम्परा इससे अन्य बच्चों में भी पनपती है सकारात्मक प्रतिस्पर्धा जिससे की आगामी वर्ष में पुनः प्रदर्शित हो सके अच्छा परीक्षा परिणाम।

आज चिकित्सा क्षेत्र में ही नहीं अपितु जरूरतमंदों की सहायता में भी अग्रणी लायन्स क्लब झुंझुनू के संरक्षक एमजेएफ लायन डॉ. जे सी जैन जो कि माई झुंझुनू डॉट कॉम के प्रेरणा स्रोत हैं हम उनके 75 वे जन्मोत्सव पर नमन व वन्दन करते हैं। चालीस वर्षों से अधिक समय से सरकारी नौकरी छोड़कर मानवता की सेवा को पूजा मानने वाले डॉ. जैन को 21वीं सदी का सन्त कहना कोई अतिशयोक्ति नहीं होगी। गोल्ड मेडलिस्ट डॉ. जैन के प्रति शहरवासियों की कितनी श्रद्धा है यह तब पता चली जब पिछले कुछ वर्षों पूर्व डॉ. जैन अस्वस्थ थे तथा जयपुर उपचार ले रहे थे उस समय लोगों ने इनके स्वस्थ होने के लिए मंदिरों व मस्जिदों में पूजा की। आपकी त्याग, तपस्या, श्रद्धा ध्येय व निष्ठा तथा साधना को हमारा शत शत नमन व अभिनन्दन। लायन्स क्लब झुंझुनू द्वारा आपका जन्म दिवस सेवा दिवस के रूप में मनाया गया। सभी पदाधिकारियों एवं सहयोगियों को साधुवाद।

मुख्यमंत्री अशोक गहलोत द्वारा राजस्थान को हराभरा करने हेतु चलाये जा रहे हरित राजस्थान अभियान का झुंझुनू में भी जिला प्रशासन, पुलिस प्रशासन एवं विभिन्न स्वयंसेवी संगठनों द्वारा किया गया है शुभारम्भ। हमारी यही है भावना कि झुंझुनू फैले चारों ओर हरियाली ही हरियाली।

आगामी माह भादवा में श्री राणी सती मंदिर, श्री खेमी शक्ति मंदिर एवं चावो सती मंदिर सहित अन्य मंदिरों में होगी वार्षिक पूजा और इस अवसर पर देश के विभिन्न भागों से पधारेंगे श्रद्धालु भक्त प्रवासीगण। यह एक ऐसा अवसर है जब प्रवासी स्वदेश आते हैं तो उनकी कुछ इच्छा होती है मातृ भूमि के विकास की जिसका लाभ उठाना चाहिए उनसे मिलकर उनकी भावनाएं समझकर जिससे जिले के विकास का मार्ग हो प्रशस्त।

## लावरेश्वर मंदिर में श्रावण पूजा



माई झुं. न्यूज। शहर के प्रसिद्ध लावरेश्वर महादेव मंदिर में पूरे श्रावण मास में शिव भक्तों द्वारा विधि विधान पूर्वक पंडित मांगीलाल महमिया के आचार्यत्व में विद्वान पंडितों के सानिध्य में शिवभक्त केशरदेव तुलस्यान, पुरुषोत्तमलाल खण्डेलिया, प्रमोद खण्डेलिया, कालुराम तुलस्यान, अरुण जालान, सुरेश तुलस्यान, अजय त्रिहून, रामविनित जालान, मनोहरलाल राणासरीया द्वारा पूजा अर्चना अभिषेक किया जा रहा है। पूरे मास में आये सभी सोमवारों को तथा अन्य व्रत आदि अवसरों पर अतिरिक्त सुबह शाम पूजा श्रृंगार भजन कीर्तन आदि विभिन्न धार्मिक कार्य सम्पन्न हुआ।

पीआरओ कार्यालय के किसी भी दिन के प्रेसनोट कभी भी देखें।  
www.myjhunjhunu.com/pro

## स्वतंत्रता दिवस समारोह के सम्बन्ध में बैठक सम्पन्न

झुंझुनू, 27 जुलाई: 63 वें स्वतंत्रता दिवस के उपलक्ष में यहां स्वर्ण जयन्ती स्टेडियम पर आयोजित होने वाले जिला स्तरीय समारोह की तैयारियों के सम्बन्ध में सोमवार को अपराह्न यहां जिला कलेक्टर आलोक गुप्ता की अध्यक्षता में बैठक सम्पन्न हुई। पुलिस अधीक्षक अजयपाल लाम्बा, जिला परिषद के सी.ई.ओ. डॉ. गौतम मुखर्जी व अतिरिक्त पुलिस अधीक्षक ललित माहेश्वरी सहित विभागीय एवं प्रशासनिक अधिकारियों तथा संस्था प्रतिनिधियों ने बैठक में हिस्सा लिया।

इस अवसर पर लिये गये निर्णयानुसार 15 अगस्त को सुबह स्टेडियम में आयोजित मुख्य समारोह में मुख्य अतिथि राष्ट्रीय ध्वज फहराएंगे, मार्च पास्ट की सलामी लेगे तथा सम्मान एवं प्रशस्ति पत्रों का वितरण करेंगे। स्कूली बच्चों द्वारा सामूहिक व्यायाम प्रदर्शन व सांस्कृतिक कार्यक्रमों की प्रस्तुति दी जाएगी। जिला कलेक्टर ने इस आयोजन में नवीनता लाने के लिए एक-दो नये कार्यक्रम जोड़ने के



निर्देश दिये। उन्होंने बताया कि गत वर्ष की तरह इस वर्ष भी 14 अगस्त को सुबह 8 बजे गांधी चौक से स्कूली बच्चों की चार रैलियां रवाना होगी जो शहर के

अलग-अलग मार्गों से गुजरती हुई नेहरू पार्क पहुंच कर विस्तारित होगी। इस बार रैली की मुख्य थीम हरित राजस्थान कार्यक्रम रहेगी। उन्होंने बताया कि 15 अगस्त को दोपहर यहां सेट मोतीलाल कॉलेज स्टेडियम पर आयोजित होने वाले विभिन्न कार्यक्रमों की रूपरेखा प्रस्तुति के साथ ही विभिन्न आयोजकों के लिए गठित समितियों से अवगत कराया। जिला कलेक्टर ने इन सभी समितियों को तैयारियां शुरू करने के निर्देश दिये।

## माई झुंझुनू डॉट कॉम द्वारा 10 वीं बार प्रतिभाओं को प्रतीक चिन्ह

माई झु. न्यूज। हर वर्ष जिला प्रशासन द्वारा स्वतंत्रता दिवस एवं गणतन्त्र दिवस पर जिला स्तरीय सम्मानित होने वाली प्रतिभाओं को इस बार भी 15 अगस्त 09 को माई झुंझुनू डॉट कॉम द्वारा प्रतीक चिन्ह से मुख्य अतिथि सम्मानित करेंगे। माई झुंझुनू डॉट कॉम के प्रबन्ध निदेशक डी.एन.तुलस्यान ने बताया कि गणतन्त्र दिवस 2005 से लगातार उनके द्वारा दिये जा रहे प्रतीक चिन्ह इस बार 10 वीं बार प्रदान किये जावेंगे।

## तीज माता की सवारी निकली गाजे बाजे के साथ



माई झुं. 24 जुलाई। शहर में शुक्रवार को सावणी तीज का पर्व उत्साह व हर्षोल्लास के साथ मनाया गया। श्री गोपाल गौशाला परिसर से शुरू हुई तीज माता की सवारी गाजे बाजे के साथ अपने परम्परागत मार्ग राणी सती रोड से होती हुई छावनी बाजार पहुंची। इससे पूर्व छावनी बाजार में गोपाल गौशाला समिति अध्यक्ष सत्यनारायण गाडिया ने पूजा अर्चना की। जहां शहर के गणमान्य नागरिकों एवं महिलाओं ने तीज माता की पूजा अर्चना की। शोभायात्रा यहां से कपड़ा बाजार, गुदड़ी बाजार से होते हुये समस तालाब पर पहुंची। समस तालाब पर तीज प्रतिमा का विसर्जन किया गया। इस अवसर पर गौपाल गौशाला समिति के अध्यक्ष सत्यनारायण गाडिया, मनोहर लाल राणासरीया, भरत तुलस्यान, नरोत्तम लाल जालान, शिक्षाविद् छगनलाल नये धूपिया, कन्हैया लाल केडिया, कैलाश सिंघानिया, सम्पत् चुडेलेवाला, विश्वनाथ

टीबड़ा, प्रहलाद मित्तल, ओमप्रकाश टीबड़ा, केशरदेव तुलस्यान, आनंद टीबड़ा, पीएल शर्मा, शरतचंद सैनी। तीज पर्व पर बालिकाओं, महिलाओं एवं नव विवाहितों ने झुलों का आनंद लिया। तीज सवारी का शहर के मुख्य मार्गों पर महिलाओं ने फुल बरसाकर जगह-जगह स्वागत किया। इस दौरान शहर कोतवाल हरजिन्द सिंह, यातायात प्रभारी विक्रम सिंह, एसआई सुगन कंवर सहित पुलिस का जांबा तीज सवारी के साथ था। तीज का पर्व संंध्या पर गुरुवार को महिलाओं का पर्व सिंजारा धूमधाम से मनाया गया। सुहागिनी एवं बालिकाओं ने अपने हाथों पर मेहन्दी रचाई। सास-ससुर एवं अन्य पारिवारिक सदस्यों ने नये परिधान, नकद रुपये एवं उपहार सौगात में दिये।

## लायन्स क्लब द्वारा कारगिल दिवस पर शहीदों को श्रद्धांजलि



झुंझुनू, 26 जुलाई: झुंझुनू जिला मुख्यालय स्थित कलेक्ट्रेट के सामने शहीद स्मारक में लायन्स क्लब द्वारा श्रद्धांजलि कार्यक्रम रखा गया। इस अवसर पर क्लब के पदाधिकारियों सहित जिला सैनिक कल्याण विभाग के अधिकारियों व कर्मचारियों ने भी शहीद स्मारक पर पुष्पांजलि अर्पित कर दो मिनट का मौन धारण किया। इस अवसर पर जिला सैनिक कल्याण अधिकारी मेजर प्रताप सिंह वर्मा, लायन्स क्लब के संरक्षक डॉ. जे.सी. जैन, लायन्स क्लब के अध्यक्ष कैलाश सिंघानिया, पुर्व अध्यक्ष रतनलाल शर्मा, सचिव प्रमोद तुलस्यान, रामचन्द्र तुलस्यान, देवकीनन्दन तुलस्यान, पी.एल. हलवाई, अमरनाथ जांगिड़, सहित सदस्यगण उपस्थित थे।

## बृजेन्द्र ओला द्वारा रोग निदान प्रयोगशाला का शिलान्यास



माई झुं. 26 जुलाई : जयपुर दिल्ली हाईवे पर स्थित पशु चिकित्सालय में जिले की पहली प्रयोगशाला का शिलान्यास रविवार को झुंझुनू के विधायक बृजेन्द्र ओला के करकमलों द्वारा पूजा अर्चना के साथ किया गया। इस अवसर पर ओला ने कहा कि झुंझुनू जिले की यह पहली प्रयोगशाला बनेगी जिसमें हमारे जिले के पशुओं का ईलाज किया जायेगा। पशुपालन विभाग के उप निदेशक डॉ. मुंशीराम शिवरान ने बताया कि इस प्रयोगशाला में पशुओं के दुध, रक्त, मल मूत्र की जांच के सम्पूर्ण साधन रहेंगे।

कार्यक्रम से पूर्व विधायक बृजेन्द्र ओला ने अस्पताल परिसर में वृक्षारोपण भी किया। कार्यक्रम का संचालन डॉ. राजेश यादन ने किया। इस अवसर पर पशुपालन विभाग के उपनिदेशक डॉ.प्रदीप सारस्वत, डीएफओ दया सिंह तुल्लड़, सहायक निदेशक कृषि राजेन्द्र लाम्बा, नगर परिषद आयुक्त राजेन्द्र जोशी, एसीओ राम निवास मेहता, सहायक निदेशक जगदीश बरबर, जिला रोग निदान प्रभारी ओमप्रकाश मान, लाधुराम चाहर, डॉ. प्यारेलाल मील, डॉ. सुरेश सुरा, सहित पूर्वपालिका अध्यक्ष तैय्यब अली, उपाध्यक्ष पवन पुजारी, रामनारायण कुमावत, इकबाल कबाड़ी, ओमप्रकाश बोरा, मेहन्ड झाड़ाडिया सहित शहर के गणमान्य लोग उपस्थित थे।

## सीपीटी परीक्षा में प्रशान्त तुलस्यान के 70.5 प्रतिशत

माई झुं. न्यूज। माई झुंझुनू डॉट कॉम के प्रबन्ध निदेशक देवकीनन्दन तुलस्यान के सुपुत्र प्रशान्त तुलस्यान ने सीपीटी परीक्षा में प्रथम एटैम में ही 200 में से 141 अंक-70.5 प्रतिशत प्राप्त करने के सफलता अर्जित की है। शुक्रवार को जैसे ही प्रशान्त ने दी इन्टीयट्यूट ऑफ चार्टर्ड एकाउन्टेन्ट्स ऑफ इंडिया की वेबसाईट पर घोषित परीक्षा परिणाम से रिजल्ट की जानकारी ली तुलस्यान परिवार में हर्ष एवं खुशी का माहौल छा गया।



प्रशान्त ने अपनी सफलता का श्रेय अपने दादा केशरदेव तुलस्यान सहित अपने परिवारजन तथा गुरुजनों के आशिर्वाद को दिया है। प्रशान्त के बड़े भ्राता योगेश तुलस्यान जो कि पूना से एमबीए कर रहे हैं सहित

अन्य रिश्तेदारों एवं स्थानीय विभिन्न संस्थाओं के पदाधिकारियों एवं सदस्यों ने प्रशान्त को बधाई देते हुए उसके उज्ज्वल भविष्य की कामना की है।

जिला पुलिस प्रेसनोट एवं अन्य जानकारियों के लिए लॉगऑन करें-  
www.myjhunjhunu.com/police